

# सतत विकास की आधारशिला है पारदर्शिता

ग्लोबल फोरम जैसी संस्थाओं के कार्यों के माध्यम से संभव हो पाया : सीतारमण

नयी दिल्ली, 02 दिसंबर. केंद्रीय वित्त मंत्री निर्मला सीतारमण ने मंगलवार को पारदर्शिता को सतत विकास की आधारशिला बताते हुए कहा कि मौजूदा सरकार ने स्वेच्छिक अनुपालन को बढ़ावा देकर लोगों का सहयोग हासिल किया है और अर्थव्यवस्था को गति दी है. सीतारमण ने यहां ग्लोबल फोरम की 18वीं आम बैठक को संबोधित करते हुए कहा कि भारत के लिए कर मामलों में पारदर्शिता सबसे प्रशासनिक सुधारों से कहीं अधिक रही है. यह उस गहरे सिद्धांत से जुड़ा है कि आर्थिक शासन की नींव निष्पक्षता और उत्तरदायित्व पर आधारित होनी चाहिए. जब आम



सीतारमण ने भविष्य की चुनौतियों के बारे में बात करते हुए कहा कि उनसे निपटने के लिए वैश्विक स्तर पर संयुक्त प्रयास की आवश्यकता है. अर्थव्यवस्था का डिजिटलीकरण, नये वित्तीय उत्पादों का उभरना और लाभकारी रणनीति को बढ़ावा देने की संरचनाएं अधिकार क्षेत्रों के बीच निरंतर सहयोग की मांग करती हैं. गोपनीयता और साइबर सुरक्षा को भी अत्यंत सावधानी के साथ बनाये रखना होगा. ये ऐसी चुनौतियां नहीं हैं जिन्हें कोई एक देश अकेले हल कर सके. इनके लिए समन्वय, विश्वास और प्रासंगिक जानकारी का समयबद्ध आदान-प्रदान आवश्यक है. उन्होंने कहा कि एक वैश्विक अर्थव्यवस्था में जहां परस्पर निर्भरता जीवन का हिस्सा है, वहां अधिकार क्षेत्रों के बीच स्थिर और विश्वसनीय संबंध अनिवार्य हैं. यह फोरम अनेक तरीकों से प्रतिदिन ऐसे संबंधों का निर्माण करता है.

लोग और कंपनियां अपना उचित कर अदा करती हैं और कर चोरी को प्रभावित रूप से रोका जाता है,

तब समाज अधिक सशक्त और समानतापूर्ण बनता है. उन्होंने कहा, पारदर्शिता को केवल अनुपालन के

उपकरण के रूप में नहीं, बल्कि सतत विकास और राजकोषीय सुदृढ़ता की आधारशिला के रूप में देखना आवश्यक है. भारत का अनुभव इस समझ को और मजबूत करता है. मौजूदा सरकार के अनुभवों को साझा करते हुए वित्त मंत्री ने कहा कि पिछले दशक में सरकार ने स्वेच्छिक अनुपालन में स्पष्ट वृद्धि देखी है.

नागरिक तब अधिक सहयोग देते हैं जब उन्हें विश्वास होता है कि प्रणाली ईमानदारी को प्रोत्साहित करती है और कर चोरी के खिलाफ दृढ़तापूर्वक कार्रवाई करती है. यह प्रवर्तन से नहीं बल्कि स्पष्टता, सरलीकरण और करदाताओं के साथ विश्वास निर्माण के निरंतर प्रयासों से भी संभव हुआ है.

## बैंक ऑफ महाराष्ट्र का ओएफएस खुलेगा



नयी दिल्ली, 02 दिसंबर. केंद्र सरकार बैंक ऑफ महाराष्ट्र की पांच प्रतिशत हिस्सेदारी बेचेगी जिसके लिए बिचारी प्रस्ताव मंगलवार को खुलेगा. बैंक ने सोमवार को शेयर बाजार को बताया कि सरकार वित्तीय सेवा विभाग के माध्यम से बैंक की कुल चुकता पूंजी का पांच प्रतिशत यानी 10 रुपये अंकित मूल्य वाले 38,45,77,748 शेयर बेचेगी. इसकी न्यूनतम कीमत 54 रुपये

रखी गयी है. इस प्रकार सरकार को 2,076 करोड़ रुपये से अधिक की आमदनी होने की उम्मीद है. इसके अलावा 7,69,15,549 शेयर (एक प्रतिशत) ग्रीन-शू विकल्प के तहत होंगे जिसकी बिचारी करने पर सरकार बाद में विचार कर सकती है. बैंक ने बताया कि वह 75 हजार इक्विटी शेयर अपने कर्मचारियों को भी दे सकती है. बीएसई में बैंक ऑफ महाराष्ट्र का शेयर 1.54 प्रतिशत की गिरावट के साथ 57.66 रुपये पर बंद हुआ. गैर-खुदरा निवेशकों के लिए ओएफएस 02 दिसंबर को सुबह 9-15 बजे खुलेगा और दोपहर बाद 3-30 बजे बंद होगा.

## एचपी ने लेजर एम 300 सीरीज में पेश किए तीन नए प्रिंटर

नयी दिल्ली, 02 दिसंबर. कंप्यूटर हार्डवेयर बनाने वाली कंपनी एचपी इंडिया ने लेजर एम 300 सीरीज का विस्तार करते हुए तीन नये मांडल भारतीय बाजार में पेश करने की घोषणा की है. कंपनी ने मंगलवार को बताया कि एचपी लेजर 335डीएन, लेजर 335डीडब्ल्यू, और एमएफपी 355एचडीएलडब्ल्यू देश के एसबीएम, एंटरप्राइज और प्रिंट शॉप सेगमेंट के लिए एम300 मोनोक्रोम लेजर पोर्टफोलियो को मजबूत बनाते हैं. ये ऑटो-डुप्लेक्स प्रिंटर हैं जो हाई-डॉल्यूम और हाई-परफॉर्मिंग प्रिंटिंग के लिए डिजाइन की गयी इस नयी रेंज में तेज आउटपुट, कम ऑपरेटिंग लागत और बेहतर दक्षता देते हैं.

## सोना सस्ता हुआ, चांदी फिर महंगी

22-24 कैरेट सोने के भावों में आई गिरावट  
सरीफा बाजार में आज सोने के भावों में का बड़ा बदलाव



नई दिल्ली, 02 दिसंबर. सर्राफा बाजार में 2 दिसंबर 2025 को सोने के दाम में गिरावट और चांदी के भाव में तेजी देखी गई. इंडिया बुलियन एंड ज्वैलर्स एसोसिएशन के अनुसार 24 कैरेट सोना आज 659 रुपये सस्ता हुआ, जबकि चांदी 243 रुपये महंगी होकर 1.75 लाख रुपये प्रति किलो के पार पहुंच गई. 22 कैरेट सोने की कीमत भी घटकर 117377 पर आ गई है. भारतीय सर्राफा बाजार में

मंगलवार, 2 दिसंबर 2025 को सोने की कीमतों में गिरावट देखने

को मिला, जबकि चांदी के भाव में तेजी आई है. इंडिया बुलियन एंड ज्वैलर्स एसोसिएशन के अनुसार 24 कैरेट सोना सोमवार शाम के मुकाबले 659 रुपये सस्ता होकर 128141 रुपये प्रति 10 ग्राम पर आ गया. इसी तरह 22 कैरेट सोना 604 रुपये गिरकर 117377 पर ट्रेड हुआ. दूसरी ओर, चांदी 243 रुपये महंगी हुई और इसका भाव 175423 रुपये प्रति किलो दर्ज किया गया.

## हरमनप्रीत कौर बनीं पीएनबी की नई ब्रांड एंबेसडर

नयी दिल्ली, 02 दिसंबर. भारतीय महिला क्रिकेट टीम की कप्तान और विश्व कप विजेता हरमनप्रीत कौर पंजाब नेशनल बैंक की पहली महिला ब्रांड एंबेसडर बनीं.



पीएनबी के कॉर्पोरेट कार्यालय में बैंकिंग ऑन चैंपियंस की व्यापक थीम के तहत आयोजित एक समारोह में ब्रांड एंबेसडर के रूप में उन्हें अनुबंधित किया गया. इस मौके पर अपनी नयी जिम्मेदारी की शुरुआत पर हरमनप्रीत ने केंद्रीय वित्त मंत्रालय

में वित्तीय सेवा सचिव एम. नागराजू, पीएनबी के प्रबंध निदेशक एवं मुख्य कार्यकारी अधिकारी अशोक चंद्र के साथ मिलकर बैंक के चार वित्तीय उत्पादों का अनावरण किया.

## जियो और एनएचएआई में व्यापारिक करार

एसएमएस, हाई-प्रायोरिटी कॉल के जरिए यात्रियों तक पहुंचेगा अलर्ट  
नई दिल्ली. राष्ट्रीय राजमार्गों पर यात्रियों की सुरक्षा बढ़ाने और यात्रा अनुभव को अधिक सुगम बनाने के लिए भारतीय राष्ट्रीय राजमार्ग प्राधिकरण ने रिलायंस जियो के साथ एक समझौता ज्ञापन पर हस्ताक्षर किए हैं.

इस साझेदारी के तहत 50 करोड़ से अधिक जियो ग्राहकों के लिए पूरे नेशनल हाईवे नेटवर्क पर एक टेलीकॉम आधारित सेफ्टी अलर्ट सिस्टम शुरू किया जाएगा. जियो के 4-5 प्रतिशत नेटवर्क के जरिए वाहन चालकों को दुर्घटना संभावित क्षेत्रों, कोहरे वाले हिस्सों, आवारा पशु जोन और इमरजेंसी डायवर्जन की पहले से जानकारी मोबाइल पर मिलेगी. सुरक्षा संदेश यात्रियों तक एसएमएस, व्हाट्सएप और हाई-प्रायोरिटी कॉल के माध्यम से पहुंचेंगे. यह पूरी तरह ऑटोमेटेड सिस्टम जियो मोबाइल यूजर्स के लिए नेशनल हाईवे पर या उसके आसपास काम करेगा और किसी भी अतिरिक्त सड़क-किनारे हार्डवेयर की जरूरत नहीं होगी, क्योंकि यह मौजूदा टेलीकॉम टावरों के जरिए संचालित होगा. चैयर्समैन संतोष कुमार यादव ने कहा कि यह पहल यात्रियों को

समय पर सटीक जानकारी उपलब्ध कराने की दिशा में एक अहम कदम है, जिससे वे पहले से ही सतर्क होकर सुरक्षित ड्राइविंग अपना सकेंगे. उन्होंने भरोसा जताया कि यह पहल तकनीक आधारित रोड सेफ्टी मैनेजमेंट में एक नया मानक स्थापित करेगी. वहीं रिलायंस जियो के प्रेसिडेंट ज्योतिंद्र ठक्कर ने कहा कि यह पहल जियो के विस्तृत टेलीकॉम नेटवर्क की ताकत का उपयोग करते हुए बड़े पैमाने पर सुरक्षा अलर्ट पहुंचाने में सक्षम होगी और इससे राष्ट्रीय राजमार्गों पर यात्रा और अधिक सुरक्षित बनेगी.

## समाचार विशेष

### राजस्थान में बड़ा राजनीतिक बदलाव तय?



के मुताबिक अधिकतम 30 मंत्री बनाए जा सकते हैं. छह पदों के रिक्त होने से नए चेहरों के लिए रास्ता खुला हुआ है. भाजपा के भीतर गुटीय राजनीति और भौगोलिक प्रतिनिधित्व दोनों इस फेरबदल के महत्वपूर्ण पहलू माने जा रहे हैं. शेखावाटी, मेवाड़, पूर्वी राजस्थान, आदिवासी क्षेत्र इन इलाकों से नए नामों को शामिल करने पर मंथन चल रहा है. पार्टी के भीतर गुर्जर और मेघवाल समुदायों को भी मंत्रिमंडल में अधिक प्रतिनिधित्व देने की मांग उठ रही है. पूर्व मुख्यमंत्री वसुंधरा राजे के प्रभाव वाले गुट को संतुलित करना भी पार्टी रणनीति का अहम हिस्सा माना जा रहा है. राजनीतिक सूत्रों का कहना है कि आगामी फेरबदल में राजे समर्थक नेताओं को भी सम्मानजनक प्रतिनिधित्व देने पर विचार चल रहा है, ताकि संगठन के भीतर किसी भी प्रकार की असंतोष की स्थिति न बने.

### नॉन-परफॉर्मिंग मंत्रियों की कुर्सी खतरे में

सूत्रों के अनुसार, मंत्रिमंडल विस्तार सिर्फ खाली पदों की पूर्ति तक सीमित नहीं रहेगा, बल्कि कुछ नॉन-परफॉर्मिंग मंत्रियों को बाहर किए जाने की भी संभावना है. कई विभागों में बदलाव की भी चर्चा है. मुख्यमंत्री ने हाल के दिनों में कई वरिष्ठ नेताओं से फीडबैक लिया है, जिसे मंत्रियों के प्रदर्शन की समीक्षा की प्रक्रिया के रूप में देखा जा रहा है. नौकरशाही में हालिया बड़े बदलावों के बाद माना जा रहा है कि सरकार अपने कार्यालय के दो वर्ष पूरे होने से पहले मंत्रिमंडल को भी नया रूप दे सकती है. लगातार बैठकों, संगठन से मिल रहे संकेत और नेताओं की गतिविधियों से यह स्पष्ट है कि राजस्थान की राजनीति में बड़ा फेरबदल देखने को मिल सकता है.

## महाराष्ट्र में बनेगा नया महागठबंधन!

शशिकांत शिंदे का बड़ा दावा, बोले- शरद और शिंदे गुट आएंगे साथ



मुंबई. महाराष्ट्र की राजनीति में एक बार फिर गठबंधन के मुद्दे को लेकर चर्चा तेज हो गई है. कुर्कुवाडी नगरपालिका चुनाव के प्रचार के दौरान एनसीपी ( शरद गुट ) के महाराष्ट्र प्रदेश अध्यक्ष शशिकांत शिंदे ने बड़ा बयान दिया है. उन्होंने कहा कि कुर्कुवाडी में शिवसेना शिंदे गुट के साथ किया गया स्थानीय गठबंधन भविष्य का संकेत है.

सोलापुर जिले में भाजपा और एकनाथ शिंदे की शिवसेना के बीच नगरपालिका सीटों को लेकर तनाव पहले से चरम पर है. ऐसे में शरद गुट का शिंदे गुट के साथ खुलकर आना महायुति गठबंधन के लिए बड़ा झटका माना जा रहा है. राजनीतिक गलियारों में चर्चा है कि 2022 में शिवसेना और एनसीपी के विभाजन के बाद पहली बार दोनों मूल पार्टियों ( उद्धव टाकरे को छोड़कर ) के बीच फिर से नजदीकियां बढ़ रही हैं. अगर यह गठबंधन राज्य स्तर पर हुआ तो महायुति ( भाजपा-शिंदे गुट-अजीत गुट ) में भारी उथल-पुथल हो सकती है. कुर्कुवाडी नगरपालिका चुनाव अब सिर्फ स्थानीय चुनाव नहीं रह गया है - यह महाराष्ट्र की अगली बड़ी राजनीतिक उलटफेर की पहली सीढ़ी बनता दिख रहा है.

एकनाथ शिंदे को भाजपा इस्तेमाल कर रही है. यह गठबंधन ( कुर्कुवाडी में ) सिर्फ शुरुआत है. आगे चलकर महाराष्ट्र की जनता देखेगी कि असली शिवसेना और असली एनसीपी किसके साथ खड़ी है.

## विशेष कांग्रेस के सामने बड़ा सवाल- लड़े किससे और बचे कैसे?

### बिहार के बाद बंगाल पर भाजपा की नजर

नई दिल्ली. बिहार चुनाव में एनडीए की बड़ी जीत के बाद प्रधानमंत्री नरेंद्र मोदी ने साफ कहा कि अब भाजपा की अगली बड़ी लड़ाई बंगाल में होगी. उन्होंने कहा कि जिस तरह गंगा बिहार से होकर बंगाल जाती है, उसी तरह बिहार की जीत भाजपा को बंगाल तक ले जाएगी. इस बयान के बाद तत्परी साफ है बंगाल 2026 भाजपा का अगला बड़ा लक्ष्य है. उधर, कांग्रेस की हड़ताल बिहार में भी बहुत कमजोर रही और वह सिर्फ 6 सीटों पर सिमट गई. इससे

उसका राजनीतिक वजन और कमजोर दिखा. कांग्रेस के लिए मुश्किल कांग्रेस के सामने बंगाल में एक बड़ी उलझन है. किससे लड़ें? ममता बनर्जी से, जो राज्य में पूरी तरह हावी हैं या भाजपा से जो तेजी से मजबूत हुई है. कांग्रेस और कांग्रेस को पूरी तरह बिहार कर रही है. कांग्रेस का बंगाल में लगातार गिरना साफ दिखता है. 2011 में वह झर्रक की सहयोगी थी और 42 सीटें जीती

थीं. 2016 में लेफ्ट के साथ चुनाव लड़कर 44 सीटें मिलीं, लेकिन जमीन कमजोर होने लगी. 2021 तक हालत इतनी खराब हो गई कि कांग्रेस 92 सीटों पर लड़कर भी एक भी सीट नहीं जीत सकी और उसका वोट शेयर सिर्फ 3 प्रतिशत रह गया. भाजपा का उभार- भाजपा की बंगाल में बढ़त पिछले दशक की सबसे तेज राजनीतिक बढ़तों में से एक है. 2016 में उसके पास सिर्फ 3 सीटें थीं. 2019 लोकसभा चुनाव में भाजपा ने 18 सीटें जीतकर बंगाल को चौंका

## क्या भाजपा आगे बढ़ाएगी नीतीश की विरासत?

पटना. बिहार विधानसभा चुनाव में एनडीए की प्रचंड जीत के साथ ही यह भी अहम है कि इस बार भाजपा सबसे बड़ी पार्टी बनी है. दूसरे नंबर पर जदयू है. जिस तरह मंत्रियों के बीच विभागों का बंटवारा हुआ, उससे इस पर चर्चा होने लगी है कि क्या बिहार में सत्ता के समीकरण बदलेंगे और क्या भाजपा ही नीतीश कुमार की विरासत को आगे बढ़ाएगी.

पहली बार ऐसा हुआ है कि बिहार के मुख्यमंत्री नीतीश कुमार के पास गृह विभाग नहीं है. भाजपा ने डिप्टी सीएम सम्राट चौधरी को गृह विभाग दिया है. इसके भी कई मायने निकाले जा रहे हैं. चुनाव के दौरान जन सुराज पार्टी के प्रशांत किशोर ने सम्राट चौधरी पर कई गंभीर आरोप लगाए थे. उन पर हत्या और गैंगरेप जैसे अपराधों में



शामिल होने का आरोप लगाया गया, लेकिन भाजपा ने इन आरोपों की परवाह नहीं की. सम्राट चौधरी को टिकट ही नहीं दिया गया, केंद्रीय गृह मंत्री अमित शाह ने उनके पक्ष में रैली भी की. प्रचंड जीत के बाद सम्राट चौधरी को डिप्टी सीएम पद के साथ-साथ गृह विभाग भी दे दिया गया. इससे ये तो साफ है कि भाजपा में

बिहार में स्थानीय नेतृत्व की नई खेप तैयार कर रही है. पहले बिहार भाजपा के नेता के तौर पर सुशील मोदी का नाम ही सबको जुबान पर आता था. अब भाजपा बिहार में सम्राट चौधरी को अपने बड़े नेता के तौर पर प्रॉजेक्ट कर रही है. कानून-व्यवस्था यहां चुनाव का सबसे बड़ा मुद्दा था. गृह विभाग जितना अहम है उतना ही चुनौतीपूर्ण भी.

### विशेष फोर्स का गठन

पहली प्रेस कॉन्फ्रेंस में ही जिस तरह सम्राट चौधरी ने अपराधियों को चेतावनी दी कि उनके लिए बिहार में कोई जगह नहीं है, उसमें कहीं न कहीं यूपी के योगी है. यूपी की तर्ज पर ही चौधरी ने रोमियो से निपटने के लिए विशेष फोर्स बनाने का ऐलान किया है. यूपी में योगी ने एंटी रोमियो स्कूड बनाई थी. यूपी में जहां बुलडोजर और एनफाउंडर मॉडल की चर्चा रही है, वहीं सम्राट चौधरी ने 400 माफियाओं की लिस्ट बनाई है और कहा है कि इन पर सख्त कार्रवाई शुरू की जाएगी. हालांकि उन्होंने यह भी कहा है कि ऐसा कोर्ट की इजाजत लेकर ही किया जाएगा.

